

# ديارلسمه خبرپاڼه

## د ټاکنو خپلواک کمیسیون

د ۱۳۹۸ کال د چنگاښ دوه ويشتمه

### په دري دیرشو ولایتونو کې د رای ورکونکو د تقویتی نوم ثبتونې د بهیر پای

د ټاکنو خپلواک کمیسیون مشرتابه، د رای ورکونکو د تقویتی نوم ثبتونې پای د رسنیو په حضور کې اعلان کړ.

د ټاکنو د خپلواک کمیسیون مشري میرمن حوا علم نورستانی په هغه خبري کنفرانس کې چې په همدې اړه د ۱۳۹۸ کال د چنگاښ په لسمه نیټه جوړ شوی و، د نوم ثبتونې وروستی شمیرې داسې اعلان کړې: تر اوسه له درې سوه زرو زیاتو کسانو چې د رای ورکولو په شرایطو برابر وو، په ۳۳ ولایتونو کې په ټاکنو کې د گډون په موخه خپل نومونه ثبت کړي، چې له ډلې یې ۱۹۴۹۷۸ تنه نارینه، ۱۱۷۴۳۹ بنځینه او ۴۹۷۸ تنه نور یې کوچیان دي، همدارنګه ۳۶۰۳ تنو خپل نومونه تصحیح کړي او ۱۶۷۲۶ تنو نورو خپل پخواني مرکزونه بدل کړيدي.

میرمن نورستانی زیاته کړه: له هغه ځایه چې د غزني په ولایت کې د رای ورکونکو د نوم ثبتونې بهیر سرتاسري بڼه لرله دغه بهیر د چنگاښ تر پنځلسمې نیټې هلته و غځید، چې تر اوسه د غزني په ولایت کې ۸۳۲۵۳ کسانو خپل نومونه ثبت کړي چې له ډلې یې ۵۵۹۵۱ تنه نارینه، ۲۶۸۹۸ نور یې بنځینه او ۴۰۴ تنه یې کوچیان دي.

د ټاکنو د خپلواک کمیسیون مشري په پای کې وویل: دغه شمیرې وروستی نه دي او وروستی شمیرې به هله ستاسو سره شریکې شي چې د نوم ثبتونې کتابونه د معلوماتو ملي مرکز ته راوړسیري.

### د رای ورکونکو د نوم ثبتونې له مرکزونو څخه د کمیسیون کمیشنرانو او د دارالانشاء د رییس څارنه


د ټاکنو خپلواک کمیسیون کمیشنرانو د نوم ثبتونې روانې لړۍ څخه د نظارت او په ټاکنو کې د برخه اخیستنې په موخه د خلکو د هڅونې لپاره ځینو ولایتونو ته سفرونه درلودل. په دغو سفرونو کې یې ځایي خلکو او سیمیزو چارواکو سره د ولسمشرۍ ټاکنو د لاسه تر سره کولو په اړه ددوی سره نظرونه شریک کړل.

د یادولو وړ ده، د ټاکنو خپلواک کمیسیون مرستیال عصمت الله مل او کمیشنر مولانا محمد عبدالله پنجشیر ولایت ته سفر لاره، همدا رنگه د کمیسیون منشي او کمیشنر مسافر قوقندي د بلخ ولایت تر څنګ ځینو نورو ولایتونو ته هم د ټاکنو د لاسه تر سره کولو لپاره سفر وکړ.

د ټاکنو خپلواک کمیسیون د دارالانشاء رییس بناغلي حبيب الرحمن ننگ د رای ورکونکو د نوم ثبتونې له مرکزونو څخه لیدنه وکړه.



### د خبري کانفرانس پر بنسټ لومړنۍ شمیرې



### په تیرو څو اونیو کې په عملیاتي برخه کې ستر فعالیتونه

- په دري دیرشو ولایتونو کې تقویتی نوم ثبتونه او د غزني په ولایت کې سرتاسري نوم ثبتونه چې په ۳۳ ولایتونو کې د غبرګولي په اتلسمه نیټه پیل شوي وه د چنگاښ په اتمه نیټه پای ته ورسیده، خو دغې لړۍ د غزني په ولایت کې د چنگاښ تر پنځلسمې نیټې دوام لاره؛
- د ټاکنو خپلواک کمیسیون د ټولو هغو ډلو له پاره چې د نوم ثبتونې په شرایطو برابرې دي د ټولو وسیلو څخه په کار اخیستنې، او د شته سرچینو او شونتیاو په کارونې د رای ورکونکو د تقویتی نوم ثبتونې په اړه هر اړخیز کمپاینونه تر سره کړل؛
- د ټاکنو د معلوماتي مرکز د کارکونکو لپاره دوه ورځینې بنسټیز ورکشاپ د ټاکنو خپلواک کمیسیون د اطلاعاتو او عامه پوهاوي د ریاست له خوا جوړ شو؛
- د ټاکنو خپلواک کمیسیون مشري میرمن حوا علم نورستانی د چنگاښ په دریمه نیټه د کابل، پکتیا، هرات، بامیانو، ننگرهار او دایکندي ولایتونو د ټولنیزو چارو له مسوولینو سره وکتل او له هغوی سره یې خبرې اترې وکړې؛
- د ټاکنو خپلواک کمیسیون د جنر د برخې د همغږۍ له پاره ناسته د (تقویتی نوم ثبتونې په بهیر کې د بنځو د رغنده برخې اخیستنې په تړاو د جنر د همغږۍ د غونډې) تر سرلیک لاندې، د میرمنو سره د تړلو بنسټونو او رسنیو په شتون کې د روان کال د غبرګولي په اوه ويشتمه نیټه غونډه وکړه؛

### د افغانستان ۳۴ ولایتونو بنسټونو سره د همغږۍ غونډه



د افغانستان ۳۴ ولایتونو بنسټونو د همغږۍ ناستې؛ د روان کال د چنگاښ له لومړیو ورځو پیل او د ټاکنو تر پایه به دوام لري. دغه ناستې د افغانستان خلکو ته د ټاکنو د پوهاوي په اړه تر سره کېږي تر څو اړوند بنسټونه او عام خلک وهڅول شي چې په پراخه توګه په ټاکنو کې ګډون وکړي. په دغو ناستو کې، د ټاکنو خپلواک کمیسیون د سیمه یزو دفترونو مشرانو، د ټاکنیزو شکایاتو د کمیسیون استازيو، د بنځو شورا، د بشري حقونو د کمیسیون استازيو، د ټاکنو روان بهیر کورنیو او بهرنیو بنسټونو، د همغږۍ شوراګانو، رسنیو، د بنځو شوراګانو، مدني ټولنو فعالانو، قومي مخورو، او د ټاکنو خپلواک کمیسیون د عامه پوهاوي مبلغانو ګډون درلود.

### په ټاکنو خپلواک کمیسیون کې د دارالانشاء استراتېژي او عملیاتي ریاست مرستیالانو تر څنګ د ولایتي ریسانو معرفي کول

تېرو دوو اونیو کې، محمد عثمان فروتن د دارالانشاء عملیاتي مرستیال، علي شاه مصباح د استراتېژي مرستیال، عبدالفتاح عظیمي د دارالانشاء بشري سرچینو رییس، او همدا رنگه محمد فرید عمر د میدان وردګو ولایت د ټاکنو د کمیسیون رییس په توګه، بسم الله محمد د کاپیسا ولایت، ایران گل رغاند د لوګر ولایت، ایوب بیاني د بلخ ولایت، مرتضی عالمي زاده د سرپل ولایت، شبیر احمد د هلمند ولایت، حبیب الله ازاد د نیمروز ولایت، عبدالنصیر مومند د غزني ولایت، ډاکټر احمد داود د هرات ولایت او غلام حسین شفایي د پنجشېر ولایت د ریسانو په توګه معرفي شول.

